

ဆေးတက္ကသိုလ်၊ မန္တလေး၏ အကြိမ်(၅၀)မြောက် ဘွဲ့နှင်းသဘင်အောင်ပွဲနှင့်
ဂုဏ်ပြုညစာစားပွဲတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်

ဆေးတက္ကသိုလ်၊ မန္တလေးမြို့။

၂၀၁၈ ခုနှစ်၊ ဧပြီလ (၈)ရက်နေ့။

- ဆေးတက္ကသိုလ်၊ မန္တလေး၏ အကြိမ် (၅၀)မြောက် ဘွဲ့နှင်းသဘင် ဂုဏ်ပြုညစာစားပွဲ၌ ကျွန်တော့်အနေနဲ့ ဘွဲ့ရမောင်မယ်အားလုံးကို လေးစားဂုဏ်ပြုပါတယ်။
- ဆရာ၊ ဆရာမတို့သည် ကျန်းမာရေးကဏ္ဍအတွက် အားကိုးရမယ့် အလွန်အရေးကြီးသော သံန္ဓေအမြဲတေများ ဖြစ်ပါတယ်။
- အခုလို ဆေးပညာဘွဲ့၊ မဟာသိပ္ပံဘွဲ့၊ ပါရဂူဘွဲ့ အသီးသီးရရှိခဲ့မှုအတွက် ဘွဲ့ရမောင်မယ်များအနေနဲ့ ပါမောက္ခ/ ဌာနမှူးများမှအစ နည်းပြဆရာများ၊ သရုပ်ပြဆရာများအထိ ကျေးဇူးတင်ရမှာ ဖြစ်ပါတယ်။
- ပြည်ထောင်စုဝန်ကြီးဖြစ်တဲ့ ကျွန်တော်အပါအဝင် အမြဲတမ်းအတွင်းဝန်၊ ညွှန်ကြားရေးမှူးချုပ်တို့ရဲ့ အဓိကတာဝန်မှာ ဆရာတို့ရဲ့လိုအပ်ချက်များ၊ ဆေးတက္ကသိုလ်များ၏ လိုအပ်ချက်များကို ဖြည့်ဆည်းဆောင်ရွက်ပေးရန်ဖြစ်ပြီး ရရှိလာတဲ့ဘဏ္ဍာရန်ပုံငွေအပေါ် မူတည်၍ မိမိတို့အစွမ်းရှိသမျှ ကြိုးစားဆောင်ရွက်ပေးနေပါတယ်။
- ကျွန်တော်တို့နိုင်ငံမှာရှိတဲ့ ဆေးတက္ကသိုလ်များမှ မွေးထုတ်လိုက်တဲ့ ဘွဲ့ကြိုနှင့် ဘွဲ့လွန်သင်တန်းများကို ဖွံ့ဖြိုးပြီးအနောက်နိုင်ငံများရဲ့ အဆင့်အတန်းကိုမီစေရန် ကြိုးပမ်းဆောင်ရွက်နေပြီး သင်ရိုးညွှန်းတမ်းများ ပြုပြင်မွမ်းမံပြီး ပေါင်းစည်းဆက်စပ်သင်ကြားခြင်းစနစ် (Integrated teaching)ကို ကျင့်သုံးတော့မှာ ဖြစ်ပါတယ်။
- ဘွဲ့ရပြီး အလုပ်ခွင်ဝင်ရောက်တဲ့ ဆရာဝန်များရဲ့အသိပညာ စွမ်းဆောင်ရည် မြင့်မားစေရေးအတွက် သင်တန်းများ၊ အလုပ်ရုံဆွေးနွေးပွဲများ၊ ဘွဲ့လွန်သင်တန်းများ တက်ရောက်နိုင်ရန် နိုင်ငံခြားသို့ စေလွှတ်လျက်ရှိပါတယ်။
- ပြည်တွင်းတက္ကသိုလ်များမှာလည်း နိုင်ငံခြားတက္ကသိုလ်များ၊ အဖွဲ့အစည်းများနှင့် နားလည်မှုစာချွန်လွှာများရေးထိုးပြီး ပူးပေါင်းဆောင်ရွက်ကာ တက္ကသိုလ်များရဲ့ အဆင့်အတန်းတိုးတက်စေရေး ကြိုးပမ်းဆောင်ရွက်နေပါတယ်။

- မြန်မာနိုင်ငံဆရာဝန်အသင်း(MMA) နှင့်ပူးပေါင်းပြီး စဉ်ဆက်မပြတ် ဆေးပညာသင်ကြားရေးကို internet website စာမျက်နှာများမှတစ်ဆင့် ကျယ်ကျယ်ပြန့်ပြန့်နှင့် တစ်နိုင်ငံလုံးရှိဆရာဝန်များ လေ့လာသင်ကြားနိုင်ရန် ကြိုးပမ်းနေပါတယ်။
- ဒါ့အပြင် ဆရာဝန်များဟာ ဆေးပညာကျင့်ဝတ်ကို ကောင်းစွာနားလည် ကျင့်သုံးလာစေရန်နှင့် ပညာရှင်ကောင်းပီသသူများအဖြစ် ပေါ်ထွန်းလာစေရန် ဆေးတက္ကသိုလ် သင်ရိုးညွှန်းတမ်းများမှာ ထည့်သွင်းသင်ကြား လေ့ကျင့်ပေးနေပြီဖြစ်ပါတယ်။
- နိုင်ငံတော်အစိုးရမှ ကျန်းမာရေးဆိုင်ရာ သုတေသနလုပ်ငန်းများ တိုးတက်ရန်အတွက် ယခင်နှစ်မှ ကျပ်သန်းတစ်ထောင် ခွင့်ပြုချထားပေးခဲ့ပါတယ်။
- သုတေသနလုပ်ငန်းများလုပ်တဲ့အတွက် ဘက်ပေါင်းစုံမှ ရှုမြင်သုံးသပ်နိုင်တဲ့ စွမ်းရည်များ ရရှိလာနိုင်မှာဖြစ်ပါတယ်။
- အလုပ်သင်ဆရာဝန်များရဲ့ ကျွမ်းကျင်တတ်မြောက်မှုတိုးတက်စေရန်အတွက် သင်ကြားမှုစနစ်နှင့် သင်ယူတတ်မြောက်မှု အကဲဖြတ်စနစ်တို့ကို ပြန်လည်သုံးသပ်ပြီး ပြုပြင်သွားရန် လိုအပ်ပါတယ်။
- အရည်အသွေးပြည့်ဝတဲ့ ကုသစောင့်ရှောက်မှုမျိုး ပေးနိုင်ဖို့အတွက် ဆရာဝန်များဟာ သူနာပြုဆရာမများ၊ ဓါတ်ခွဲ၊ ဓါတ်မှန်စသော ဆေးဘက်ဆိုင်ရာအထောက်အကူပြုဝန်ထမ်းများအားလုံးနဲ့ အသင်းအဖွဲ့တစ်ခုတည်းအနေနဲ့ ပူးပေါင်းဆောင်ရွက်ရန် အရေးကြီးပါတယ်။
- ဝန်ကြီးဌာနအနေနဲ့ ကျန်းမာရေးစနစ်ကြီးတစ်ခုလုံး တိုးတက်ကောင်းမွန်လာစေရန်အတွက် လုပ်ငန်းနယ်ပယ်အသီးသီးနှင့်သက်ဆိုင်တဲ့ စနစ်ငယ် တစ်ခုချင်းကိုလည်း တိုးတက်အောင် ဆောင်ရွက်နေပြီး ဘွဲ့ရမောင်မယ်များအနေနဲ့ နိုင်ငံဝန်ထမ်းအဖြစ် အချိန်အတိုင်းအတာတစ်ခုအထိ ထမ်းဆောင်ပေးစေလိုပါကြောင်း ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- မန္တလေးမြို့တော်ဝန်၊
- ကျန်းမာရေးနှင့်အားကစားဝန်ကြီးဌာနမှ
- ညွှန်ကြားရေးမှူးချုပ်၊

- ဆေးတက္ကသိုလ်(မန္တလေး) မှ ပါမောက္ခချုပ်၊
- ဒုတိယညွှန်ကြားရေးမှူးချုပ်များ၊
- ပါမောက္ခ/ ဌာနမှူးများ၊
- ညွှန်ကြားရေးမှူးများ၊
- ဆေးတက္ကသိုလ် (မန္တလေး) ၏ ပါမောက္ခချုပ်ဟောင်းများ၊
- ဘွဲ့ရမောင်မယ်များ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)